

## L-GHANJA TA' QALBI

Kemm drabi, xmejxa shuna, waqt li tielgħa  
minn xefaq hiemed ta' bahar bid-dija,  
hassejt għanja titbandal f'kennet hsiebi,  
hassejt għanja f'ta' qalbi s-skiet mohbija.

Kisnet sabiħa: holm ta' barka w hena  
kienu l-versi li mewwgu minn ge' hdanha,  
u l-warda tafha, għax ge' fina hammret,  
u l-qamar jafha, għaliex raqad magħna;

Fil-ljieli mkewwba kemm-il-darba nstemgħet  
togħla maż-ziffa taħt beaħ is-sema,  
u ż-żgħażaġh waqfu ha jissemmgħu sewwa  
—sikwit harsithom tiddi bejn xi demgħa.

Int biss, ja xmejxa, int ma tafx bil-mewgħa  
li tfawwar f'sidri, tidher fuq haddejja;  
izda trid taf, trid taf xi tkun il-ferħa  
li helwa tidħak gewwa hbub għajnejja?.....

Qatt rajt tistabba taħt xi dell ta' sigra  
l-Imħabba safja—żewġt iqlub magħquda—  
u f'għanja sbejħa jidwi t-tpespis tagħha,  
xhieda li qatt mill-hemm ma giet mikduda?

U l-għanja timraħ ge' ajru ta' dija,  
tmelles tal-gnejna l-ward u l-weraq tari,  
imbghad tinħall fi hġut qishom tax-xita:  
huma tal-kbira mħabba frott saħhari;

U il-frott jikber, jarmi t-togħma tiegħu  
fil-gnejna li ma tafx b'xorti hażina,...  
izd'hemm, l-Imħabba għādha sbejħa tifrex  
harsitha twajba bħal ta' omm hanina.....

Ja xmejxa shuna din l-għanja ta' qalbi  
u l-holma helwa li ħtart fi ċkuniti;  
nixtiegħa sseħħ sabiħa sew kif hlomtha  
mita kont tiela' l-għatba ta' żgħożiti.

Hassejtha balzmu jqattar fi-hemm ta' hsiebi,  
u smajtha ttektek fuq il-bieb ta' qalbi:  
tbissimt għad-dehra—fl-art inxhett ferrieħi  
lejn Alla ngħolli bdejta is-safi talbi.

Oh! jekk fin-nieqa għādha l-għanja tiegħi  
titbennen ġmielha bejn is-skiet u s-shana,  
għad jasal jum li fih isseħħ il-holma  
sew sew kif xtaqtha: helwa kemm ferħana.